

δὲ τὴν μετάνοιαν, σὺ, Κύριε, ἁμαρτίαν ἀγνοίας αὐτῶν μὴ μνήσθης ὧν ἕνεκέν σου εἰς ἡμᾶς ἔδρασαν.

iussu
Antiochi
capite
truncatur.

28. Φώτισον δὲ τοὺς τῆς διανοίας αὐτῶν ὀφθαλμούς, καὶ ὁδήγησον αὐτοὺς εἰς τὴν σὴν ἐπίγνωσιν. Πρόσδεξαι δὲ, Κύριε ¹, τὴν ἐμὴν ψυχὴν, καὶ ἀνάπαυσον αὐτὴν ἐν ταῖς ἐπουρανίαις σου σκηναῖς μετὰ τῶν ἁπάντων ² σοι εὐαρεστησάντων ³. Σοὶ ⁴ γὰρ παρατιθῆμι τὸ πνεῦμά μου ὅτι ἐλυτρώσω με ἐκ τῶν παγίδων τοῦ διαβόλου. Ταῦτα εἶπων καὶ σφραγίσας ἑαυτὸν, κλίνας τὰ γόνατα ἀπετιμήθη τὴν κεφαλὴν ⁵, παραδούς τὴν ψυχὴν τοῖς ἀγγέλοις. Φωνὴ δὲ ἐγένετο ἐκ τῶν οὐρανῶν λέγουσα· Δεῦρο καὶ σὺ, στρατιώτα καὶ ἀθλοφόρε Σέργιε, ἐν τῇ ἡτοιμασμένῃ σοι βασιλείᾳ· ἐκδέχονται γὰρ σε ἀγγέλων στρατεῖαι, τάξεις πατριαρχῶν, ἀποστόλων καὶ προφητῶν χοροὶ ⁶, πνεύματα δικαίων ὅπως μετ' αὐτῶν κομίσῃ τὰ ἀποκείμενά σοι ἀγαθὰ. Ὁ δὲ τόπος, ὁ δεξάμενος τὸ αἷμα τοῦ ἁγίου μάρτυρος σχισθεὶς ⁷ ἀπετέλεσεν χάος ⁸ μέγα, τοῦ Θεοῦ οὕτως ⁹ οἰκονομήσαντος ὥστε τοὺς ¹⁰ δίκην χοίρων τῶ ἑλληνισμῶ ἐγκυλινδουμένους βορβόρῳ, φόβῳ τοῦ ὀρωμένου χάους, μὴ τολμᾶν προσεγγίζειν ¹¹ καὶ καταπατεῖν σὺν τῷ τόπῳ τὸ αἷμα τοῦ ἁγίου μάρτυρος ¹². Καὶ τότε μὲν ταύτης ἕνεκεν τῆς αἰτίας γέγονεν τὸ παμμεγεθὲς ἐκεῖνο χάος. μέχρι δὲ τοῦ παρόντος ἔμεινεν ὁ τόπος οὗτος ¹³ φέρων τῆς παλαιότητος τὰ γνωρίσματα ¹⁴ προστάγματι Θεοῦ, ὥστε τοῖς ἀπιστοῦσιν ὄψει παριστάμενον τὸ θαῦμα πάγειον ἑαυτοῖς οἰκοδομῆσαι τὸν τῆς πίστεως θεμέλιον.

Cuius
corpus, quod
incassum
Surenii
auferre
conati sunt,

29. Τινὲς δὲ τῶν συνελθόντων εἰς τῆς θεᾶν τῆς τελειώσεως τοῦ ἁγίου μάρτυρος πρὸς τὸ κοινὸν τῆς φύσεως ¹ ἀφορῶντες, συστειλαντες τὸ λείψανον καὶ ἐνταφιάσαντες καλῶς ἔθαψαν ἐν αὐτῷ ² τῷ τόπῳ, ἔνθα ἦν τελειωθείς ὁ ἅγιος. Μετὰ δὲ χρόνον πολὺν ζήλω τῆς περὶ τὸν Χριστὸν εὐσεβείας φερόμενοι εὐλαβεῖς τινες ἄνδρες ληστρικὸν εὐσεβείας μεταχειρισάμενοι ³ τρόπον, ἀποσυλῆσαι ἐπεχείρισαν τὸ λείψανον τοῦ τόπου, παραγενόμενοι ἀπὸ Σουρωῶν τοῦ κάστρου, ὥσπερ τινὰ πολύτιμον θησαυρόν. Ὁ δὲ ἅγιος οὐ ⁴ συνεχώρησεν κρυφῆ μετενεχθῆναι αὐτοῦ τὸ σῶμα ὅπερ δημοσίᾳ ὑπὲρ τῆς εἰς Χριστὸν πίστεως θριαμβευόμενον ⁵ καὶ πανταχοῦ περιφερόμενον ⁶ ἐμαστιζετο, ἀλλ' ἰκέτευσεν τὸν Θεὸν πῦρ ἀναφθῆναι ἐν τῷ τόπῳ, οὐχ

28. — ¹ om. 6. — ² ἀπ' αἰῶνος 3, 4, 6. — ³ ἐναρεστησάντων 3. — ⁴ σὺ 1, 6. — ⁵ τὴν κεφ. om. 1. — ⁶ χωροὶ 4. — ⁷ om. 5; σκασθεὶς 4, 6. — ⁸ χάσμα 3. — ⁹ om. 4. — ¹⁰ τοῦ 5. — ¹¹ προσεγγίζειν 6. — ¹² Σεργίου add. 5. — ¹³ οὕτως 4. — ¹⁴ προστάγματα 1, 3.

29. — ¹ πίστεως 4, 5, 6. — ² (ἐν αὐτῷ) ἑαυτῷ 1. — ³ μεταχρησάμενοι 5. — ⁴ om. 5. — ⁵ θριαμβευόμενος 5. — ⁶ περιφερόμενος 5.

ἵνα τοὺς κλέψαι βουλομένους ἀμείψῃται ἢ καταπλῆξῃ, ἀλλ' ἵνα τὸ ζοφῶδες τῆς νυκτὸς φωτίσαντα ⁷ κατάδηλον τὴν κλοπὴν τοῖς ἐν Ροσαφῶν τῷ κάστρῳ γενέσθαι παρασκευάσῃ, ὅπερ καὶ γέγονεν. Ἀναφθέντος γὰρ τοῦ πυρὸς ἐν τῷ τόπῳ ἔνθα ἐκεῖτο ὁ ἅγιος, θεασάμενοί τινες τῶν ἔνδον οἰκούντων στρατιωτῶν τὴν μέχρι τοῦ οὐρανοῦ φθάσαν φλόγα ⁸, νομίσαντες ὑπὸ τινων πολεμίων τὴν παμμεγεθῆ πυρκαϊὰν γεγενῆσθαι, ἐξῆλθον ἔνοπλοι καὶ ἀπέδιδικον τοὺς προεπιχειρήσαντας ⁹ κλέψαι τὸ τοῦ ἁγίου λείψανον. Οἱ δὲ παρακαλέσαντες ¹⁰ αὐτοὺς ¹¹ ἐκεῖσε παραμεῖναι ¹² ἡμέρας τινάς, καὶ οἰκοδομήσαντες ¹³ ἐκ λίθων ¹⁴ καὶ πηλοῦ τὸ μνημα ἔνθα ἐκεῖτο καὶ στεγάσαντες ἄνωθεν εἰς τιμὴν τοῦ ἁγίου μάρτυρος, οὕτως ἀνεχώρησαν.

30. Κατὰ μέρος δὲ προκοπούσης τῆς περὶ τὸν σωτήρα καὶ Κύριον ἡμῶν Ἰησοῦν Χριστὸν εὐσεβείας, κατὰ τοῦτο ¹ γενόμενοι ἁγιώτατοί τινες ἐπίσκοποι τὸν ἀριθμὸν δεκαπέντε καὶ οἰκοδομήσαντες ἔνδον τοῦ κάστρου Ροσαφῶν μαρτύριον ἄξιον τῆς ὁμολογίας αὐτοῦ, μετήνεγκαν τοῦ ἁγίου ² τὸ λείψανον, καὶ κατέθετο αὐτὸ ἐν τῷ αὐτῷ ³ μαρτυρίῳ κατ' αὐτὴν τὴν ἡμέραν ἐν ἣ ἦν τελειωθείς μὴν Ὀκτωβρίῳ ζ. Πολλὰ δὲ σημεῖα καὶ ἰάσεις ἐπιτελοῦνται πανταχοῦ μὲν ὅπου ἐστὶν ⁴ ἅγιον αὐτοῦ λείψανον, μάλιστα δὲ ἐν τῷ μνηματι ἔνθα ἐκεῖτο τὸ ⁵ πρότερον· σχέσει γὰρ τῆς ἐν τῷ τόπῳ τελειώσεως ἐκδυσωπῶν τὸν Θεόν, ὁ ἅγιος πάντας τοὺς συντρέχοντας νόσοις ποικίλοις ἐξεταζομένους ἰᾶται, ὄχλουμένους ⁶ ὑπὸ πνευματικῶν ἀκαθάρτων θεραπεύει, καὶ τὰ θηρία τὰ ἄγρια εἰς πολλὴν ἡμερότητα μεταβάλλει, τὴν γὰρ τῆς τελειώσεως αὐτοῦ ἡμέραν κατ' ἔτος φυλάττοντα ὥσπερ τινὰ νόμον τὰ ἄλογα συντρέχοντα ἐκ τῆς πέριξ ἐρήμου καὶ συναναστρεφόμενα τοῖς ἀνθρώποις οὐδένα τὸ σύνολον ἀδικοῦσιν, οὔτε μὴν τῇ ⁷ τῆς ἀγριότητος ὀρμῇ ⁸ εἰς βλάβην τῶν συντρέχόντων ⁹ ἀποκέχρηται, ἡπίστῃ δὲ μᾶλλον τὸν ἅγιον μάρτυρα τιμῶντα προσεδρεύουσι τῷ τόπῳ προσταγματι τοῦ ¹⁰ Θεοῦ, ὅτι αὐτῷ ¹¹ πρέπει δόξα, τίμη, κράτος, νῦν καὶ αἰεὶ εἰς τοὺς αἰῶνας τῶν αἰώνων. Ἀμήν.

in ecclesia in
ipso martyrii
loco
aedificata
honoratur.

— ⁷ φωτίσαν 4, 5, 6. — ⁸ φθάσαν φλόγα 1; φθασ. φλόγα 6. — ⁹ ἐπιχειρήσαντας 6. — ¹⁰ συγχωρήσαι add. 5. — ¹¹ συνεχώρησαν αὐτοὺς 4. — ¹² παραμεῖναντες 5. — ¹³ συγχωρήσαντες (συγχωρηθέντες 6) ὀικοδόμησαν 5, 6. — ¹⁴ λίθου 5.

30. — ¹ τὸ αὐτὸ 5, 6. — ² μάρτυρος Σεργίου add. 5, 6. — ³ (αὐτ. ἐν τῷ) om. 5. — ⁴ τό add. 5. — ⁵ om. 5. — ⁶ (ἰᾶται, ὄχλουμένους) om. 1, 3. — ⁷ τὴν 3, 4, 6; om. 5. — ⁸ ὀρμὴν 3, 4, 6. — ⁹ συνεχόντων 3. — ¹⁰ om. 3, 5. — ¹¹ *Clausula est in 5*: ᾧ ἢ δόξα, τίμη καὶ τὸ κράτος εἰς τ. α. τ. α. Ἄ; *in 4*: ᾧ ἢ δόξα καὶ τὸ κράτος εἰς τ. α. τ. α. Ἄ; *in 5*: ἐν Χριστῷ Ἰησοῦ τῷ κυρίῳ ἡμῶν, ᾧ ἢ δόξα καὶ τὸ κράτος νῦν καὶ αἰεὶ κ. ε. τ. α. τ. α. Ἄ; *in 6*: ᾧ ἢ δόξα καὶ τὸ κράτος σὺν τῷ ἀνάρχῳ Πατρὶ καὶ τῷ ζωοποιῷ Πνεύματι νῦν κ. ε. τ. α. τ. α. Ἄ.